



ክታብታት ንውላድኩም ሃገራዊ መደብ ክታብት

ክታብት ንምንታይ?

ኣብ ኔዘርላንድ ዝርከቡ ሕጻናት ድሮ ዳርጋ ንኣስታት 70 ዓመታት ኣንጻር ከበድቲ ተላባዕቲ ሕማማት ክኸተቡ ጸኒሖም እዮም። ከም ውጽኢቱ ድማ እዞም ሕማማት ኣብዚ ዳርጋ ጠፊኦም ኣለዉ። ከይኑ ግን ኣድላይነት ክታብት ቀጻሊ እዩ፣ ምኽንያቱ እንተደኣ ክታብት ኣቋሪጽና እቶም ሕማማት እንደገና ስለ ዝምለሱ።

ብኸመይ ይሰርሕ?

ብመንገዱ ክታብት ናይ ውላድኩም ኣካል ኣንጻር ሕማም ዘስዕቡ ሻይረሳትን ባክተርያታትን ናይ ምክልኻል ዓቕሙ ይሃንጽ። እዚ ማለት ድማ ውላድኩም ኣይሓምምን፣ ወይ ኣዝዩ ሒደት ይሓምም ማለት እዩ። ውላድኩም ንክልኣት ክልብድ ዘሎ ዕድል እውን ሒደት ይኸውን። እዚ ነቶም (75) ክታብት ዘይወሰዱ ቆልዑት ኣዝዩ ኣገዳሲ እዩ። ንኣብነት ኣዝዮም ንኣሽቱ ስለዝኾኑ ወይ ብሰንኪ ሕማም ክኸተቡ ዘይክእሉ።

ብሰፊሑ ዝተፈተነ

ክታብት ኣብ ጥቕሚ ቅድሚ ምውዓሉ ሰፊሕ ፈተነ ይግበረሉ እዩ። ልክዕ ከምቲ ንክልኣት መድሃኒታት ዝግበር። ሓደ ክታብት ከም ዝሰርሕን ውሕስነት ዘለዎ ከም ዝኾነን ንጹር ምስ ኮነ ጥራሕ እዩ ንቆልዑት ክወሃብ ዝፍቀድ። ብተወሳኺ ኣብ ጥቕሚ ኣብ ዝውዕለሉ ግዜ እውን፣ ንውሕስነት ናይቲ ክታብት ክትትል ይገብረሉ እዩ። እዚ ኣብ ኔዘርላንድ ጥራሕ ዘይኮነስ፣ ኣብ ምሉእ ዓለም እውን ዝግበር እዩ።

ክታብትን መምርሒኡን

ውላድኩም ዝወስዶም ክታብታት እንታይ ትሕዝቶ ከም ዘለዎም ክትፈልጡ ትደልዩ ዲኹም? ኣብ መርበብ-ሓበሬታ ናይ ሃገራዊ መደብ ክታብት ናይ ዝተፈለገ ክታብታት መምርሒታት ክትረኽቡ ትክእሉ ኢኹም። ኣብ rijksvaccinatieprogramma.nl/bijsluiter ተመልከቱ።

ንኣየኖት ሕማማት ዝምልከት እዩ?

ኣብ ኔዘርላንድ ሕጻናት ኣንጻር 13 ከበድቲ ተላባዕቲ ሕማማት ክታብት ይወስዱ። ኣብዚ ታሕቲ ድማ ብዛዕባ እዞም ሕማማት ዝያዳ ከተንብቡ ትክእሉ ኢኹም።

ጽግዕ

ጽግዕ ንክልኣት ነገራት ሓዊስካ ረኽሲ ናይ ጽኑታት-ምራቕ እዩ። ስለዚ ጽግዕ ዝሓዘም ቆልዑት ምዕጉርቶምን ክሳይምን ይሓብጡ። ሳሕቲ ድማ ነድሪ ሽፋን-ሓንጎል የስዕብ እዩ። ኣወዳት ሓደ ሓደ ግዜ ብሰንኪ ሕማም ጽግዕ ፍርደምነቶም ክጎድል ይክእል እዩ። ስለዚ ድማ ድሒሮም ውላድ ንክወልዱ ከጸግሞም ይክእል።

ዲፍተርያ

ዲፍተርያ ኣዝዩ ከቢድ ነድሪ ጎሮሮ እዩ። ኣዝዩ ተላባዒ እዩ። ቅድሚ ምትእትታው ክታብት፣ ብዙሓት ቆልዑት ብሰንኪ ዲፍተርያ ይሞቱ ነይሮም እዮም።

ወይቦ ዓይነት B

ወይቦ ዓይነት B ናይ ጸላም ከብዲ ነድሪ እዩ። ሓደ ሓደ ግዜ እቲ ሻይረስ ኣብ ኣካልካ ይጸንቅ እዩ። ከም ሳዕቤኑ ድማ ናይ ጸላም ከብዲ መንሽሮ ክሕዘካ ይክእል።

ሕማም ሂብ

ባክተርያ-ሂብ ከም በዓል ምምራዝ ደም፣ ነድሪ ሽፋን-ሓንጎል፣ ነድሪ ከባቢታት ልፋጭ ደባኢቶ፣ ነድሪ ሳንቡእ ወይ ነድሪ መላግቦታት ዝኣመሰሉ ብርቱዓት ረኽስታት የስዕብ።

ቫይረስ ፖፕሎማ-ሰብ (HPV)

'HPV' ኣሕጽሮተ-ቃል ናይ 'humaan papillomavirus' ከይኑ ትርጉሙ ድማ ቫይረስ ፖፕሎማ-ሰብ ማለት እዩ። እዚ ቫይረስ ኣብ ደቂ-ተባዕቲዮን ደቂ-ኣንስትዮን ዝተፈላለዩ ዓይነታት መንሸሮ ከስዕብ ይኸእል። ከም በዓል መንሸሮ ናይ ኣፍ፣ ጎሮሮ፣ መትሎ፣ መቐመጫን ማህጸንን ዝኣመሰሉ። ካብ ዓሰርተ ሰባት እቶም ሸሞንተ ኣብ ህይወቶም ሓደ ግዜ ወይ ካብኡ ንላዕሊ ብቫይረስ ፖፕሎማ-ሰብ (HPV) ይተሓተ እዮም።

ትኸትኸታ

ትኸትኸታ ንኣዋርሕ ክጸንሕ ዝኸእል ከቢድ መጥቃዕቲ ሰዓል ዘስዕብ ሕማም እዩ። እዚ ድማ ብፍላይ ንሕጻናት ሓደገኛ እዩ። ሓይል ድኻምን ናይ ሓንጎል መጉዳእትን ከስዕበሎም ይኸእል እዩ። ብሰንኩ ሞት ከጋጥሞም እውን ይኸእል እዩ።

ንፍዮ

ንፍዮ ብርቱዕ ረስንን፣ ኣብ ቆርቦት ዝወጽእ ነቕጥታትን ዘለዎ ደቂቕ ነጠብጥብ ቆርቦት ዝገብር ሕማም እዩ። መብዛሕትኡ ግዜ ነድሪ እዝሂ ይገብር እዩ። ሓደ ሓደ ግዜ ንቆልዑት ነድሪ ሳንቡእ ወይ ነድሪ ሓንጎል የስዕበሎም፣ እዚ ድማ ከቐትሎም ይኸእል። ንፍዮ ኣዝዩ ተላባዒ ሕማም እዩ።

ኣንቅጺ

ሕማም ኣንቅጺ ነድሪ ሸፋን ሓንጎልን ምምራዝ ደምን ከስዕብ ይኸእል። ብሰንኩ ክትመውት እውን ትኸእል ኢኻ። እቲ ብሃንጎራዊ መደብ ክታቦት ዝወሃብ ክታቦት ኣንጻር ኣርባዕተ ዝተፈላለዩ ናይ መኒንጎኮኮን ባክተርያታት ይከላኸል። A፣ C፣ W ከምኡ እውን Y። እቲ ክታቦት ኣንጻር ናይ መኒንጎኮኮን ባክተርያ ዓይነት B ኣይከላኸልን እዩ።

ሕማም ፐንሞኮኮን

ፐንሞኮኮን ዓይነት ባክተርያ ከይኖም፣ ምምራዝ ደም፣ ከቢድ ነድሪ ሳንቡእን ነድሪ ሸፋን-ሓንጎልን ከስዕቡ ዝኸእሉ እዮም። ቆልዓ ክጸምም እውን ይኸእል እዩ። እቲ ዝወሃብ ክታቦት ኣንጻር እቶም ብብዝሒ ዘጋጥሙ ዓይነታት ፐንሞኮኮን ይሰርሕ እዩ።

ፖልዮ

ፖልዮ ልምሰት ዕሽላት እውን ተባሂሉ ይጽዋዕ እዩ። ፖልዮ ቀዋሚ መልመስቲ ኣእጋር፣ ኣእዳው ወይ ጭዋዳታት ስርዓተ-ምስትፋስ ከኸትል ይኸእል።

ንፍዮ-ጀርመን

ንፍዮ-ጀርመን ደቂቕ ነጠብጥብ ቆርቦት ዝገብር ሕማም ከይኑ፣ ግን ድማ ካብ ንፍዮ ብዙሕ ዘይብርትዕ እዩ። እዚ ሕማም እዚ ኣብ ግዜ ጥንሲ ነቲ ኣብ ማህጸን ዝርከብ ዘይተወልደ ዕሽል ሓደገኛ እዩ። እቲ ዕሽል ኣዝዮም ከበድቲ ዘይንቡርነታት ዘለዎ ከይኑ ክውለድ ይኸእል እዩ። ሕጻናት ንንፍሰጻር ደቂ-ኣንስትዮ ከይልብዱ ምእንቲ ድማ ኣንጻር ንፍዮ-ጀርመን ይኸተቡ።

ሮታቫይረስ

ሮታቫይረስ ናይ ከስዕን መዓናጡን ነድሪ የስዕብ። ተላባዒን ኣብ ንኣሽቱ ሕጻናት ብብዝሒ ዘጋጥምን እዩ። ብሰንኩ ድማ ንሕጻናት ረስኒ፣ (ከቢድ) ውጽኣትን ተምላስን የጋጥሞም።

ተታኑስ

ተታኑስ ምጭብባጥ ጭዋዳታት የስዕብ። ሕክምና ምስ ዘይግበረሉ ተታኑስ ቀታሊ ሕማም እዩ። ተታኑስ ተላባዒ ኣይኮነን። ቆልዓ ብእንስሳ (ዘቤት) እንተደኣ ተነኺሱ፣ ወይ ናይ ጎደና ርስሓት ናብ ቁስሉ እንተደኣ ኣትዩ ተታኑስ ክሕዞ ይኸእል እዩ።

ጎድናዊ ሳዕቤናት

ክታቦታት ጎድናዊ ሳዕቤናት ከኸትሉ ይኸእሉ እዮም። እዚ ድማ መብዛሕትኡ ግዜ ክታቦታት ንስርዓተ ምክልኻል ሕማም ናይ ኣካል ከም ዝሰርሕ ስለ ዝገብሩ እዩ። እዞም ጎድናዊ ሳዕቤናት ዳርጋ ኩሉ ግዜ ቀለልቲ ከይኖም ባዕሎም ዝጠፍኡ እዮም።

ድሕረ ክታቦት ቁፍብ ጸኒሎ ፎኪስ ረስኒ (አስታት 38 ዲግሪ ሙቆት) ምህላው እቲ ብብዝሒ ዘጋጥም እዩ። እቲ ብመርፍእ ዝተወገአ ቦታ እውን ገለ ቅይሕ ክብል ወይ ክተብጥ ይኽእል። ውላድኩም ድሕረ ክታቦት ሮታቫይረስ ውጽኣት ወይ ተምላስ ክገብረሉ ይኽእል እዩ።

ከበድቲ ጎድናዊ ሳዕቤናት ኣዘዩ ሳሕቲ እዩ ዘጋጥም። እንተድኣ ተሻቂልኩም ምስ ሓኪምኩም ርክብ ግብሩ። ንኣብነት ውላድኩም ኣዘዩ ስለ ዝሓመመ ወይ ድሕረ ሒደት መዓልታት ገና ቀጮውጮው ስለዘብሎ ወይ ድማ ረስኒ ስለ ዘለዎ።

ቃንዛ ንምቅላል ዝሕግዙ ገለ ምኽርታት፡

ረስኒ፣ ውጽኣት ወይ ተምላስ ኣብ ዝህልወሉ እዋን እኹል ፈሳሲ ምስታይ ኣዘዩ ኣገዳሲ እዩ።

- ንኣሽቱ ሕጻናት ቀጮውጮው ኣብ ዝብልሉ እዋን ምሕቓፍን ምዝንጋዕን ቃንዝኣም ንምርስሳዕ ይሕግዙ እዩ።
- ቆልዓ ቃንዛ ምስ ዝህልዎ ወይ ብሓቂ ጽቡቕ ዘይተሰምዖ ምስ ዝመስል፣ ፓራሲታሞል ክሕግዙ ይኽእል እዩ። ውላድኩም ክወስዶ ዝግብኦ መጠን ክንደይ ምዃኑ ድማ ኣብቲ መምርሒ መድሃኒት ተመልከቱ።
- ነቲ ክታቦት ዝተወገኣሉ ኢድ ወይ እግሪ፣ ብተሕዳር ዘይምትንካፍ ዝተሸ እዩ። እዚ ነቲ ቃንዛ ከጋድዶ ይኽእል እዩ።

ጎድናዊ ሳዕቤን ምሕባር

ናይ ሓደ ክታቦት ጎድናዊ ሳዕቤን ብዝምልከት ነቲ ክታቦት ዝሃበ ሓኪም ወይ ነርስ ክትሕብሩ ትኽእሉ ኢኹም። ንሳቶም ድማ ነቲ ጎድናዊ ሳዕቤን ናብ ማእከል ጎድናዊ ሳዕቤናት ላረብ (Lareb) ከማሓላልፍዎ እዮም። ባዕልኹም እውን ነቲ ጎድናዊ ሳዕቤን ብመንገዱ www.lareb.nl ናብ ላረብ (Lareb) ክትሕብሩ ትኽእሉ ኢኹም።

ውላደይ ኣየኖት ክታቦታት እዩ ክወስድ?

መደብ ክታቦት ኣብዚ ተመልከቱ፡ rijksvaccinatieprogramma.nl/en/vaccinations/vaccination-schedule/translations-several-languages

ቀዳሞት ክታቦታት

ውላድኩም ዕድሚኡ ካብ 6 ክሳብ 9 ሳምንታት ምስ ኮነ ቀዳማይ ክታቦት ክወስድ እዩ። ኣብዚ ዕድሙ እዚ ስርዓተ ምክልኻል ሕጻንም ድሮ ጽቡቕ ግብረ-መልሲ ክህብ ይኽእል እዩ። እቶም ክታቦታት ዝወሃቡሉ እዋናት ድማ ዝበለጸ ምክልኻል ብዝህብ መንገዱ ዝተመርጹ እዮም።

መብዛሕትኡ ግዜ ሓደ ቆልዓ ኣብ ሓደ እዋን ክልተ መራፍእ እዩ ዝወስድ። እቶም ክታቦታት ኣብ ሰለፍ ወይ ኣብ ቅልጽም እዮም ዝወሃቡ። እቲ ኣንጻር ሮታቫይረስ ዝወሃብ ክታቦት ብመርፍእ ዘይኮነስ ብመልክዕ ፈሳሲ እዩ ዝወሃብ። እዚ ኣብ ንእሽቶ ቱቦ ዝርከብ ኮይኑ፣ ሕጻናት ብመንገዱ ነጠብጥብ ብኣፎም ይወስድዎ።

ክታቦት ትኽትኽታ ንነፍሰጸራት

ኣዘዮም ንኣሽቱ ሕጻናት ንሕጻንም ትኽትኽታ ኣዘዮም ተኣፈፍቲ እዮም። ስለዚ ድማ እዩ ኣብ ኔዘርላንድ ነፍሰጸር ደቂ-ኣንስትዮ ካብ መበል 22 ሰሙን ናይ ጥንሰን ጀሚረን ኣንጻር ትኽትኽታ ክታቦት ዝወስዱ። ስለዚ ኽኣ እቲ ዕሽል ካብቲ ዝተወለደሉ ዕለት ጀሚሩ ኣንጻር ትኽትኽታ ምክልኻል ይረክብ።

ውላደይ ሓሚሙ ኣሎ። ሕጂ እንታይ ይገብር?

ዕድሙ ተቐቢልኩም ዲኹም፣ ግን ድማ ውላድኩም ሓሚሙ ድዩ ዘሎ? ስለዚ ምስ ሓኪም ቆልዑትን መንእሰያትን፣ ወይ ምስ ነርስ ቆልዑትን መንእሰያትን ተመያየጡ። ሓደ ሓደ ግዜ ነቲ ክታቦት ሓንሳብ ናብ ካልእ ግዜ ከተመሓላልፎ ተመራጹ እዩ። ውላድኩም መድሃኒት ይወስድ ምስ ዝህሉው እውን ብዛዕባ እዚ ኣቐዲምካ ምምይያጥ ጽቡቕ እዩ።

ሕቶታት?

- ንዝያዳ ሓበሬታ ኣብዚ ተወከሱ፡ rijksvaccinatieprogramma.nl
- ዝኾነ ሕቶታት ምስ ዝህልወኩም፣ ኩሉ ግዜ ኣብ ናትኩም ማእከል ጥዕና ሕጻናት፣ ማእከል ንኡሳትን ስድራ-ቤትን፣ ወይ ናይ ዞባኹም GGD ንዝርከብ ሓኪም ወይ ነርስ ክትውከሱ ትኽእሉ ኢኹም።
- ኣብ vaccinaties.steffie.nl ብቀሊል ቋንቋ ሓበሬታ ክትረኽቡ ትኽእሉ ኢኹም።
- ብዛዕባ ምኽታብ ጥርጣረታት ኣለኩም ድዩ? ስለዚ ናብ ተሌፎን-ጥርጣረ (Twijfeltelefoon) እውን ክትድውሉ ትኽእሉ ኢኹም፡ 088 – 7 555 777።

ካብ ሃገራዊ መደብ ክታቦት ወጻኢ ዝወሃቡ ክታቦታት

ኣብ ሃገራዊ መደብ ክታቦት ዘይተኸተቱ ክታቦታት እውን ኣለው። እዚአም ክታቦታት ኣንጻር ፍሮማይን ኣንቅጺ ዓይነት Bን እዮም። እንተደኣ ነዚአም ክታቦታት ትደልዩ ከይንኩም፣ ብዛዕባ እዚ ምስ ሓኪምኩም ወይ ማእከል ክታቦት ክትመደዩኩ ትኸእሉ ኢኹም። ነቲ ክፍሊት ግን ባዕልኹም ክትከፍልዎ ኣለኩም። ነዚአም ክታቦታት ኣብ ማእከል ጥዕና ሕጻናት ክትወስድዎም ኣይትኸእሉን ኢኹም።

ምስ ውላድኩም (ናብ ርሑቕ) ክትገሹ ዲኹም? ስለዚ ተወሰኽቲ ክታቦታት ዘድልዩ ምኺኖምን ዘይምኺኖምን ንምፍላጥ፣ ናብ ቤት-ጽሕፈት ክታቦት ተጎዓዝቲ (GGD) ተወከሱ።

ሕማም ዓባይ ሰዓል

ሕማም ዓባይ ሰዓል ክሕዘም ልዑል ተኸእሎ ዘለዎም ቆልዑት፣ ኣንጻር ሕማም ዓባይ ሰዓል ክታቦት ንኸወስዱ ይቐርቡሎም እዩ። እንተደኣ ውላድኩም ነዚ ክታቦት ክወስድ ብቑዕ ከይኑ ካብ GGD መጻዋዕታ ክትቐበሉ ኢኹም። ሕቶታት ምስ ዝህልወኩም ድማ ናብ GGD ክትውከሱ ትኸእሉ ኢኹም። ናይዚ ክታቦት ወጻኢታት ብመድሕን ጥዕና እዩ ዝሸፈን።

ሓበሬታታት ብዛዕባ እቲ ክታቦት

ውላድኩም ክታቦት እንተደኣ ወሲዱ፣ ክንክን ጥዕና ቆልዑትን መንእሰያትን (JGZ) ብዛዕባ እቲ ክታቦት ዝምልከቱ ሓበሬታታት ኣብ ናይ JGZ ስርዓትን፣ ኣብ ናይ ክታቦት ምስክር ወረቐትን ክምዝግቡም እዩ።

ፍቓድ

ፍቓድኛ እንተደኣ ከይንኩም፣ JGZ ነቶም ሓበሬታታት ንሃገራዊ ተቐዋም ህዝባዊ ጥዕናን ኣከባቢን (RIVM) ከክፍሉ እዩ። እዚ ንሓበሬታታት ናይቲ ክታቦትን ንውልቃዊ ሓበሬታታትን ዝምልከት እዩ። ሓኪም ወይ ነርስ ናይ JGZ፣ ነዚአም ሓበሬታታት ኣብ መንጎ JGZ ከምኡ እውን RIVM ንምክፍል ፍቓድ ክሓተኩም እዩ። እዚ ፍቓድ ኣገዳሲ እዩ። RIVM ዝተፈላለዩ ዕማማት (ብግቡእ) ክፍጽም ዝኸእል፣ ቆልዓኹም ኣየኖት ክታቦታት ከምዝወሰደ ብልክዕ ምስ ዝፍለጥ ጥራይ እዩ።

RIVM በዘም ሓበሬታታት እንታይ ይገብር?

RIVM ንኣብነት ነቶም ሓበሬታታት፣ ንክታቦታት ናይ ውላድኩም ዝምልከት ቅኑዕ መዘኸኸሪ ንኸሰደልኩም ይጥቀሙሎም። እዚ ድማ ውላድኩም ንኹሎም ኣብ ሃገራዊ መደብ ክታቦት ዝርከቡ ክታቦታት ክወስድ ምእንቲ ክኸእል እዩ። ሓበሬታታት ክታቦት ናይ ውላድኩም ብመንገዱ (mijn.rivm.nl) ክትርእይዎን ሓቲምኩም ከተውጽእዎን እውን ትኸእሉ ኢኹም። እዚ ንወጻኢ ሃገር ንዝግበር ጉዕዞ ክጠቅም ይኸእል እዩ። ብተወሳኺ RIVM ኣብ ኔዘርላንድ ክንደይ ሰባት ከም ዝተኸትቡ ክፈልጥ ይደልይ እዩ። ስለዚ ድማ ንኣመዓባብላ ተላባዕቲ ሕማማት ኣብ ኔዘርላንድ ብግቡእ ክንከታተሎ ንኸእል።

ንዝያዳ ሓበሬታ ኣብዚ ተወከሱ: rijksvaccinatieprogramma.nl/jouw-toestemming

እዚ ሕትመት ናይዚ ዝስዕብ እዩ:
Rijksinstituut voor Volksgezondheid en Milieu
Postbus 1 | 3720 BA Bilthoven
www.rivm.nl

ጥሪ 2025
ናይ ጽባሕ ክንክን ሎሚ ይጀምር